

भारतीय प्रशासकीय सेवापुर्व प्रशिक्षण
केंद्रामध्ये आय.ए.एस. व तत्सम परीक्षेची
पुर्वतयारी करण्यासाठी निर्धारित प्रवेश
क्षमतेपेक्षा अधिकच्या अनुसूचित जातीच्या १०
विद्यार्थ्यांना प्रवेश देण्यास मान्यता देण्याबाबत.

महाराष्ट्र शासन

उच्च व तंत्र शिक्षण विभाग

शासन निर्णय क्रमांक: प्रीआय-५४१३/प्र.क्र.२१४/१३/मशि-२

मादाम कामा मार्ग, हुतात्मा राजगुरु चौक

मंत्रालय, मुंबई-४०० ०३२.

तारीख: २८ जानेवारी, २०१४.

प्रस्तावना :-

डॉ. बाबासाहेब आंबेडकर संशोधन व प्रशिक्षण संस्था (बार्टी), पुणे ही सामाजिक न्याय व विशेष सहाय्य विभागाच्या अधिपत्त्याखालील स्वायत्त संस्था असून, या संस्थेकडून विद्यार्थ्यांसाठी UPSC स्पर्धा परीक्षेच्या तयारीसाठी अनिवासी कोचिंग क्लासेस आयोजित करणे व त्यास पुरक इतर उपक्रम राज्यातील विविध विद्यापीठांमार्फत राबविण्यात येतात. त्याचाच एक भाग म्हणून उच्च शिक्षण विभागाच्या अखत्यारीतील प्रत्येक भारतीय प्रशासकीय सेवापुर्व प्रशिक्षण केंद्रामध्ये प्रशिक्षणासाठी निवडण्यात आलेल्या १० अनुसूचित जातीच्या विद्यार्थ्यांना प्रवेश देण्यास मान्यता देण्याची बाब शासनाच्या विचाराधीन होती.

शासन निर्णय:-

डॉ.बाबासाहेब आंबेडकर संशोधन व प्रशिक्षण संस्था (बार्टी), पुणे या संस्थेकडून उच्च शिक्षण विभागाच्या अखत्यारितील प्रत्येक भारतीय प्रशासकीय सेवापुर्व प्रशिक्षणासाठी प्रायोजित करण्यात आलेल्या अनुसूचित जातीच्या १० विद्यार्थ्यांना पुढील सत्रापासून खालील अटींवर प्रवेश देण्यास शासन मान्यता देण्यात येत आहे.

१. राज्य प्रशासकीय व्यवसाय शिक्षण संस्था, मुंबई व भारतीय प्रशासकीय सेवापुर्व प्रशिक्षण केंद्र, औरंगाबाद, नागपूर, कोल्हापूर, अमरावती, नाशिक येथे त्या केंद्राच्या निर्धारित प्रवेश क्षमतेपेक्षा वाढीव १० अनुसूचित जातीच्या विद्यार्थ्यांना प्रवेश देण्यात यावा.

२. सदर विद्यार्थी राज्य प्रशासकीय व्यवसाय शिक्षण संस्था, मुंबई व भारतीय प्रशासकीय सेवापुर्व प्रशिक्षण केंद्र, औरंगाबाद, नागपूर, कोल्हापूर, अमरावती, नाशिक यांनी घेतलेल्या C.E.T. मधून निवडलेले असावेत.
३. सदर संस्थांमध्ये प्रशिक्षणासाठी निवड झालेल्या विद्यार्थ्यांना प्रत्येकी रु.२,०००/- प्रतिमाह प्रमाणे वार्षिक एकूण रु.२४,०००/- एवढी रक्कम विद्यावेतन म्हणून व प्रति विद्यार्थी प्रतिवर्ष रु.५,०००/- एवढी रक्कम कार्यालयीन खर्च म्हणून त्यात वेळोवेळी होणाऱ्या वाढीसह बार्टी ही संस्था त्या त्या भारतीय प्रशासकीय सेवापुर्व प्रशिक्षण केंद्रास देईल.
४. सदर विद्यार्थ्यांची भोजनाची व्यवस्था करणे प्रशिक्षण केंद्रावर बंधनकारक राहणार नाही. वसतिगृहामधील जागा रिक्त असल्यासच विद्यार्थ्यांच्या मागणीनुसार व वसतिगृहाच्या प्रवेश नियमांचे अधीन राहून या विद्यार्थ्यांची निवासव्यवस्था करण्यात येईल.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०१२८१३१४३३२३०८ असा आहे. हा आदेश डिजीटल स्वाक्षरीने साक्षांकित करुन काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

उर्मिला जोशी

कार्यासन अधिकारी, महाराष्ट्र शासन

प्रत,

१. संचालक, उच्च शिक्षण, महाराष्ट्र राज्य, पुणे,
२. सर्व विभागीय सहसंचालक, उच्च शिक्षण,
३. संचालक, राज्य प्रशासकीय व्यवसाय शिक्षण संस्था, मुंबई,
४. संचालक, भारतीय प्रशासकीय सेवापुर्व प्रशिक्षण केंद्र, औरंगाबाद, नागपूर, कोल्हापूर, नाशिक, अमरावती.

५. संचालक, डॉ. बाबासाहेब आंबेडकर संशोधन व प्रशिक्षण संस्था (BARTI), २८ क्वीन्स गार्डन, पुणे-४११०००१.
६. महालेखापाल (लेखा व अनुज्ञेयता), महाराष्ट्र, मुंबई/नागपूर,
७. महालेखापाल (लेखा परीक्षा), महाराष्ट्र, मुंबई/नागपूर,
८. अधिदान व लेखा अधिकारी, मुंबई,
९. जिल्हा कोषागार अधिकारी, औरंगाबाद, नागपूर, कोल्हापूर, नाशिक, अमरावती,
१०. मा. मंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
११. मा. राज्यमंत्री (उच्च व तंत्र शिक्षण) यांचे खाजगी सचिव, मंत्रालय, मुंबई,
१२. प्रधान सचिव (उच्च व तंत्र शिक्षण) यांचे स्वीय सहाय्यक, मंत्रालय, मुंबई,
१३. सर्व अवर सचिव/कार्यासन अधिकारी, उच्च व तंत्र शिक्षण विभाग, मंत्रालय, मुंबई,
१४. निवडनस्ती (मशि-२), उच्च व तंत्र शिक्षण विभाग, मंत्रालय, मुंबई.